

सोहनहलुआ पुं. (देश.) एक प्रसिद्ध, स्वादिष्ट मिठाई जो मेवे, घी, चीनी आदि मिलाकर बनाई जाती है और टिक्कियों के रूप में जमाई जाती है।

सोहना स.क्रि. (तद्.) साफ करना, निराई करना अ.क्रि. सुशोभित होना, सुंदर लगना वि. सुंदर, मोहक पुं. (फा.) कसेरो का छेद करने का औजार।

सोहनी स्त्री. (देश.) 1. कूँची, झाड़ू 2. एक रागिनी जो आधी रात के बाद गायी जाती है 3. निराने की क्रिया, निराई 4. खेत में निराई करते समय गाया जाने वाला गीत।

सोहबत स्त्री. (अर.) संगति, मित्रता, साथ।

सोहबी वि. (अर.) साथ उठने बैठने वाला, मैत्रीभाव रखने वाला।

सोहम पुं. (तद्.) मैं वह हूँ टि. इसका तत्पर्य यह है कि 'मैं' ब्रह्म हूँ, यह वेदांत दर्शन का वाक्य है जिसमें यह माना जाता है कि सर्वत्र ब्रह्म व्याप्त है, जो कुछ है सब ब्रह्म ही है जीव भी ब्रह्म ही है पर माया के कारण अपने रूप को पहचान नहीं पाता, आवरण हट जाने पर वह ब्रह्म ही हो जाता है।

सोहमस्मि पुं. (तत्.) मैं वही हूँ।

सोहर पुं. (देश.) 1. संतान की उत्पत्ति के अवसर पर गाया जाने वाला गीत 2. मांगलिक गीत स्त्री. 1. नाव का फर्श 2. पाल खींचने की रस्सी।

सोहरत स्त्री. (फा.) शोहरत, प्रसिद्धि।

सोहराना स.क्रि. (देश.) सहलाना।

सोहरी स्त्री. (देश.) 1. देवी-देवताओं की पूजा के लिए बनाई जाने वाली पूरियाँ, सोहली 2. आटे को बेलकर धूप में सुखाने के बाद घी में तली हुई पूरी उदा. लुचुई पूरि सोहरी परी।

सोहला पुं. (देश.) सोहर गीत।

सोहली स्त्री. (देश.) स्त्रियों का माथे पर पहनने का आभूषण विशेष।

सोहाइन वि. (देश.) सुहावना।

सोहाग पुं. (तद्.) सुहाग, सौभाग्य, विवाहिता स्त्री जिसका पति जीवित हो।

सोहागा पुं. (देश.) सुहागा, एक प्रकार का क्षार जो गरम पानी वाले गंधकी सोतों से निकलता है पुं. (देश.) खेत की मिट्टी बराबर करने का पाटा, हेंगा।

सोहागिन स्त्री. (तद्.) सौभाग्यवती, सधवा।

सोहागी स्त्री. (तद्.) सौभाग्यवती, सुहागिन।

सोहाता वि. (तद्.) 1. सोहाने वाला, सुंदर लगने वाला 2. सुहावना।

सोहाना अ.क्रि. (तद्.) सुहाना, अच्छा लगना जैसे-आपकी बात उन्हें सोहाती है।

सोहापा वि. (तद्.) सुहावना।

सोहारद पुं. (तद्.) सौहार्द, सद्भाव।

सोहारी स्त्री. (देश.) पूरी नाम का पकवान।

सोहाल पुं. (तद्.) एक प्रकार का नमकीन पकवान जो मैदे का बनता है।

सोहाली स्त्री. (देश.) ऊपर के दाँतों का मसूड़ा।

सोहावटी स्त्री. (देश.) पत्थर की वह पटिया या लकड़ी का मोटा तख्ता जो खिड़की या दरवाजे के ऊपरी भाग पर पाटन के रूप में लगा रहता है।

सोहावना वि. (देश.) सुहावना, अच्छा लगना, भला लगना।

सोहावनि, सोहावनी वि. (देश.) शोभायमान स्त्री. मनोरमा।

सोहासित पुं. (तद्.) चापलूसी की बातें, ठकुर-सुहाती वि. प्रिय लगने वाला, रुचिकर।

सोहि अव्य. (देश.) सौंह, सामने सम्मुख।

सोहिनी स्त्री. (तद्.) सोहनी, झाड़ू, बुहारी।

सोहिल पुं. (अर.) सुहेल, एक कल्पित तारा, जिसके विषय में प्रसिद्ध है कि वह यमन देश में दिखलाई देता है और इसके उदित होने पर चमड़े में सुगंध आ जाती है तथा सब जीव मर जाते हैं।